



# Xi tagħrif dwar il-Mosta

MINN ANGELO DOUGALL

□ Meta wiehed ma jkunx tal-pajjiż, jew ma jkunx midhla sewwa tal-post, jiġri li jhossna daqsxejn bi tqila li waqt xi reċerka tiegħu, (speċjalment li jkun qiegħed jagħmel f'xi arkivju), li isib u jniżżel xi nota b'xi tagħrif li kultant jiltaqa' magħha dwar dak il-lokal. U hekk nista' nġid li ġara lili dwar il-Mosta. Hadd xi noti ta' tagħrif li ftit jew xejn kien magħruf dwar dan ir-rahal.

Issib li l-Mosta kif nafuha llum, kienet ġabra ta' rhula żgħar, bhall-Mosta, isem ta' raħal fih innifsu, u ohrajn li kienu qribu bħal Tas-Saghtar, Ta' l-Infetti, Hal Dimekk, u fost dawn kien hemm ukoll post bl-isem ta' Hal Hobla. Ma nafu xejn fuqu u dwar ismu; niltaqgħu miegħu f'xi dokumenti tal-qedem.

Għall-bidu tas-seklu sbatax, nġidu ahna bejn l-1600 u l-1650 wiehed jiltaqa' ma' dan l-isem f'suppliki dwar bini ta' djar jew irziezet, postijiet ta' abitazzjoni, f'post li jissejjaħ Hal Hobla. Forsi fl-antik kien hemm xi raħal u dan, bħal hafna rhula żgħar f'Malta, spiċċa u ntesa. Kien jagħmel mal-Mosta u fl-inhawi tagħha. Bħala raħal intesa, imma dik il-hâra baqgħet tissemma' hekk. Wara l-Assedju l-Kbir tal-1565 il-Mosta bdiet tikber sewwa u l-popolazzjoni toktor.

Il-kelma 'hobla' maż-żmien tilfet it-tifsira propja tagħha. Ma kellhiex, dak iż-żmien, xi referenza jew tifsira ta' tqala tal-mara. Forsi kienet t'fisser 'taħbila' (bl-Ingliż *maze* jew *labyrinth*) forsi minhabba li ġejja minn numru ta' toroq u sqaqin li kien hemm f'dan id-daqsxejn ta' raħal li kien qisu labirint, għat-tfixkil u thabbil għal dawk li ma kenux midhla tal-post. Dan kien isir fiż-żmenijiet tal-Medju Evu minhabba li kienu spiss isiru attakki ta' razzia għall-htif ta' lsiera, serq, hruq ta' għelieqi, raba', sigar, u sakkegġi mill-furbani jew pirati tal-baħar. Dawn l-attakki kienu jsiru l-aktar mill-Musulmani ta' l-Afrika ta' Fuq. Billi s-sibbien ma kenux midhla tal-post, kienu jifixklu fit-toroq u fis-sqaqin ta' dak id-daqsxejn ta' raħal.

Wiehed jistaqsi, fejn seta' kien dan ir-raħal ta' Hal Hobla? Bil-mod il-mod maż-żmien mhux talli ma ssemmiex aktar, imma ntesa għal kollox fliema naha tal-Mosta seta' kien! Fl-ebda mappa antika ta' Malta ma nsibuhx inniżżel, jew niltaqgħu miegħu, dan ir-raħal; lanqas fil-mappa ta' Malta ta' Matteo Perez d'Aleccio (1547-1628?), li hija dettaljata hafna.

Fir-Registru tas-Suppliki (A.O.M. 1182) fil-Biblijoteka Nazzjonali, insibu li dan ir-raħal kien jagħmel mal-Mosta, għax fih beda tiela' xi bini bil-permess tal-'*planning authority*' ta' dak iż-żmien (fil-fol. 387, 388, 391, 392, u 393). Dak iż-żmien il-permess kien intalab fit-13 ta' Lulju 1622 minn Franġisk Galea (*sic.* Golie) u nsibu li l-Kuntistabbli tal-Mosta ta' dak iż-żmien kien Augustino (*sic.*) Busitil. Ghaxar snin qabel kien hemm ukoll Kuntistabbli tar-raħal Geronimo (*sic.*) Habayer (fol. 100), Ebejer.

Fl-opinjoni tiegħi kien raħal żgħir ta' ftit irziezet lejn in-naha tat-Torri Cumbo fl-inhawi tal-knisja ta' Santa Marija ta' Verna. Ma nafux sewwa xi t'fisser il-kelma 'Cumbo'. Wisq probabbli hi kelma marittima Siċiljana li maż-żmien tilfet it-tifsira tagħha, bħal ma ġara bi kliem ieħor tal-

Medju Evu. Fl-arma araldika tal-familja 'CUMBO' insibu 'taħbila', l-ghoqda Gordjana (Gordian knot) li hi magħmula bl-iċċumbar (*splicing*). Nafu li xi ġnus ma kenux jippronunzjaw iċ-"ċ" jew il-"ġ" li kienu jingħadu "k" u "g". Għalhekk 'Cumbo' (Kumbo) setgħet kienet 'Cumbo', forma ta' ghoqda marittima. Kienet tkun 'taħbila', u kif għadna sa llum nġidu 'hajt imhabbel', 'habel imhabbel', 'ghoqda mhabbla'. Ma nafux jekk Hal Hobla kienx Hal Habla għax wisq drabi il-vokali 'a' kienet tiġi spelluta 'o' bir-raħli bħal ma hu fil-kunjom 'Galea' (*sic.*) Golie. Biss nafu li Hal Hobla kien raħal, minhabba li għandu l-prefiss 'Hal' u seta' kien fin-naha tat-Torri Cumbo.



Jekk xi darba tissemma' xi triq għal dan il-post, nġidu ahna Triq Hal Hobla, min jaf kif jistgħu johduha dawk li jkun joqogħdu f'din it-triq!

Imma tista tissemma' triq b'konnessjoni ma' dan il-lokal, bħal Triq l-Iċċumbar.